

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 98 * Date: 31.1.2026, Saturday * Page :04 * Rs. 1.00/- * Annual Rs. 351/-

ટ્રમ્પનો દુનિયાભરના દેશોને 'ધમકી', ક્યુબાને ઓઘલ આપનારા દેશો પર મોટો ટેરિફ ઝીંકીશ



અમેરિકન પ્રમુખ ડોનાલ્ડ ટ્રમ્પે હવે કેરેબિયન દેશ ક્યુબા સામે આર્થિક યુદ્ધ છેડી દીધું છે. ટ્રમ્પે એક આકરા આદેશ પર હસ્તાક્ષર કર્યા છે, જે અંતર્ગત ક્યુબાને ઓઇલ સપ્લાય કરનારા દેશો પર ભારે ટેરિફ અને પ્રતિબંધો લાદવાની ચેતવણી આપવામાં આવી છે. ડોનાલ્ડ ટ્રમ્પે 'ઇન્ટરનેશનલ ઈમરજન્સી ઈકોનોમિક પાવર્સ એક્ટ' હેઠળ ક્યુબા વિરુદ્ધ એક કડક આદેશ પર હસ્તાક્ષર કર્યા છે.

ટ્રમ્પે તેમના 'ટ્રથ સોશિયલ' એકાઉન્ટ પર સ્પષ્ટ શબ્દોમાં પોસ્ટ કરી છે કે, 'ક્યુબાને હવે કોઈ ઓઇલ કે પૈસા નહી જાય - ઝીરો!'. આ આદેશમાં ક્યુબાની કમ્યુનિસ્ટ સરકારને અમેરિકાની રાષ્ટ્રીય સુરક્ષા માટે મોટો ખતરો ગણાવવામાં આવી છે. ટ્રમ્પનો આરોપ છે કે ક્યુબા રશિયા, ચીન અને ઈરાન જેવા શત્રુ દેશો સાથે મળીને હમાસ અને હિઝબુલ્લાહ જેવા આતંકી સંગઠનોને સમર્થન આપી રહ્યું છે.

ટ્રમ્પના આ આદેશની અસર તુરંત જ જોવા મળી છે. મેક્સિકોએ ક્યુબાને આપવામાં આવતી ઓઇલની સપ્લાય અસ્થાયી રૂપે રોકી દીધી છે. મેક્સિકોની રાષ્ટ્રપતિ ક્લાઉડિયા શીનબાઉમે આ માહિતી આપતાં જણાવ્યું હતું કે, આ નિર્ણય કોઈ અમેરિકાના દબાણને કારણે નથી લેવાયો પરંતુ વર્તમાન જરૂરિયાતો મુજબ લેવામાં આવ્યો છે. જોકે, નિષ્ણાતો માને છે કે અમેરિકા દ્વારા સંભવિત ટેરિફના ડરથી મેક્સિકોએ આ પગલું ભર્યું છે, કારણ કે મેક્સિકો ક્યુબાની ઓઇલની જરૂરિયાતનો ૪૪% હિસ્સો પૂરો પાડતું હતું.

ક્યુબા અત્યારે ૧૯૫૯ની ક્રાંતિ પછીના સૌથી ખરાબ આર્થિક સંકટમાંથી પસાર થઈ રહ્યું છે. અગાઉ જાન્યુઆરી ૨૦૨૫માં વેનેઝુએલાના પૂર્વ રાષ્ટ્રપતિ નિકોલસ માદુરોની અમેરિકામાં ધરપકડ થયા બાદ ત્યાંથી આવતી ૩૩% ઓઇલ સપ્લાય બંધ થઈ ગઈ હતી. હવે મેક્સિકો અને રશિયા (૧૦%) જેવા મુખ્ય સ્ત્રોતો પર પણ જોખમ હોવાથી ક્યુબામાં વીજળી કાપ, ખાદ્ય અને પાણીની તીવ્ર અછત સર્જાઈ છે. ક્યુબન રાજદ્વારીઓએ અમેરિકા પર કેરેબિયનમાં 'આંતરરાષ્ટ્રીય ડાકુગીરી' કરવાનો આરોપ લગાવ્યો છે.

ટ્રમ્પે ક્યુબાને સલાહ આપી છે કે આ રાષ્ટ્ર અત્યારે નિષ્ફળતાના આરે છે અને તેમણે અમેરિકા સાથે સોદો (ડીલિંગ) કરી લેવો જોઈએ. અમેરિકાનું લક્ષ્ય હવાના પર આર્થિક દબાણ એટલું વધારવાનું છે કે તે રશિયા અને ચીનનો સાથ છોડી દે. જો આગામી દિવસોમાં ઓઇલનો પુરવઠો શરુ નહીં થાય, તો ક્યુબાની અર્થવ્યવસ્થા સંપૂર્ણપણે ભાંગી પડવાની આશંકા છે.

અડાલજ પાસે હિટ એન્ડ રન, એકનું મોત : અમદાવાદથી ગાંધીનગર આવતા બાઈક સવાર બે મિત્રને અજાણ્યા વાહને ટક્કર મારી



અમદાવાદ-ગાંધીનગર એસ.જી. હાઈવે પર અદાણી શાંતિગ્રામ બ્રિજ પાસે પૂરપાટ ઝડપે આવતા એક અજાણ્યા વાહને બાઈકને જોરદાર ટક્કર મારતા એક ૨૮ વર્ષીય યુવકનું ટૂંકી સારવાર દરમિયાન કરુણ મોત નીપજ્યું છે. જ્યારે અન્ય એક યુવક ગંભીર રીતે ઘાયલ થયો છે.

આ અંગે અડાલજ પોલીસે ગુનો નોંધી વધુ તપાસ હાથ ધરી છે. અમદાવાદના ઘાટલોડિયામાં રહેતા લક્ષ્મણજી ઠાકોરનો ૨૨ વર્ષીય પુત્ર સાહિલ અને તેનો મિત્ર ચંદ્રકાન્ત રમણલાલ યાદવ ૨૮ જાન્યુઆરીની મોડીરાતે બાઈક પર થઈને અમદાવાદથી ગાંધીનગર તરફ આવી રહ્યા હતા. ત્યારે અદાણી શાંતિગ્રામ બ્રિજ ઉતરતા સમયે કોઈ અજાણ્યા વાહને તેમને અડફેટે લીધા હતા. આ ટક્કર એટલી જોરદાર હતી કે બંને યુવકો રોડ પર ફંગોળાયા હતા, જ્યારે અજાણ્યો વાહનચાલક અકસ્માત સર્જી ઘટનાસ્થળેથી ફરાર થઈ ગયો હતો. આ અકસ્માત બાદ બંને મિત્રોને તાત્કાલિક સોલા સિવિલ હોસ્પિટલ ખસેડવામાં આવ્યા હતા, જ્યાં સાહિલને માથાના ભાગે ગંભીર ઈજા અને જમણા પગે ફેકચર થતા તેને બેભાન હાલતમાં સારવાર હેઠળ દાખલ કરાયો છે. જોકે ૨૮ વર્ષીય ચંદ્રકાન્ત યાદવની હાલત વધુ નાજુક હોવાથી તેને અસારવા સિવિલ હોસ્પિટલ ખસેડાયો હતો. જ્યાં સારવાર દરમિયાન ૨૮ જાન્યુઆરીની રાત્રે તેણે અંતિમ શ્વાસ લીધા હતા. આ અંગે અડાલજ પોલીસે લક્ષ્મણજી ઠાકોરની ફરિયાદના આધારે અજાણ્યા વાહનચાલક વિરુદ્ધ ગુનો નોંધી આસપાસના સીસીટીવી ચેક કરવાની તજવીજ હાથ ધરી છે.

મહેસાણામાં સાયબર ફોડ સામે જાગૃતિ કાર્યક્રમ: છેતરપિંડીની ઘટનાની પ્રથમ ૬૦ મિનિટમાં ૧૯૩૦ નંબર પર જાણ કરવી અનિવાર્ય

ડિજિટલ યુગમાં વધી રહેલી નાણાકીય છેતરપિંડી રોકવા માટે બજાજ ફાયનાન્સ લિમિટેડ દ્વારા મહેસાણામાં 'નોકઆઉટ ડિજિટલ ફોડ' અભિયાનનું આયોજન કરવામાં આવ્યું હતું. આ કાર્યક્રમ દ્વારા નાગરિકોને ઓનલાઇન સુરક્ષા અને સાયબર જોખમો સામે રક્ષણ મેળવવાની વિસ્તૃત જાણકારી આપવામાં આવી હતી. આ જાગૃતિ કાર્યક્રમ ભારતીય રિઝર્વ બેંક (ઈઆરબી) દ્વારા ૨૦૨૪માં જાહેર કરાયેલ ફોડ રિસ્ક મેનેજમેન્ટ ગાઈડલાઈન્સ મુજબ તૈયાર કરવામાં આવ્યો છે. તેનો મુખ્ય હેતુ સ્ટાફની જવાબદારી અને જાહેર



સહભાગિતા વધારીને ડિજિટલ ઈકોસિસ્ટમને સુરક્ષિત બનાવવાનો છે. ખાસ કરીને નક્કલી સોશિયલ મીડિયા એકાઉન્ટ્સ, વોટ્સએપ ગ્રૂપ્સ અને જાણીતી કંપનીઓના નામે ચાલતી ભોગસ વેબસાઈટ્સથી લોકોને સાવધ કરવામાં આવ્યા હતા. ગાંધીનગર સાયબર સેલના પીએસઆઈ એચ.એલ. સરવૈયાએ જણાવ્યું હતું કે, કોઈપણ સાયબર છેતરપિંડી થાય ત્યારે પ્રથમ ૬૦ મિનિટ એટલે કે 'ગોલ્ડન અવર' અત્યંત નિષ્ણાયક છે. જો પીડિત વ્યક્તિ છેતરપિંડી થયાના ૧ કલાકમાં ૧૯૩૦ હેલ્પલાઇન નંબર પર જાણ કરે, તો ગુમાવેલા નાણાં પરત મેળવવાની શક્યતા ૯૦% વધી જાય છે. તેમણે ટિકલ કરતા પહેલા વિચારો x સૂત્ર સાથે અજાણી લિંક્સ અને સંદેશાઓથી દૂર રહેવા વિનંતી કરી હતી. આ કાર્યક્રમમાં સાયબર કાર્ટમ પીએસઆઈ એચ.વી. પટેલ, સાયબર સુરક્ષા નિષ્ણાત યશ કનાણી અને ગાંધીનગર યુનિવર્સિટીના વાઈસ ચાન્સેલર ડો. કમલેશ વી. એન. ઉપસ્થિત રહ્યા હતા. કડીની સીએન આર્ટ્સ એન્ડ બીડી કોમર્સ કોલેજના વિદ્યાર્થીઓ અને સ્ટાફ પણ આ સત્રમાં ઉત્સાહપૂર્વક ભાગ લીધો હતો. બજાજ ફાયનાન્સના પ્રવક્તાએ ભારપૂર્વક જણાવ્યું હતું કે શ્રાહકોની નાણાકીય સુરક્ષા તેમની પ્રાથમિકતા છે.

કોંગ્રેસે કલેક્ટર કચેરી ગજવી: કોંગ્રેસનો આક્ષેપ, દાંતીવાડાના ડાંગીયામાં ૪૦૦, પાંચાવાડામાં ૧૭૨ લોકોના ફોર્મ ૭ ભરી દેવાયાં

કોંગ્રેસના આગેવાનોએ રેલી સ્વરૂપે જિલ્લા કલેક્ટર કચેરીએ એસઆઈઆર ની કામગીરીમાં ગંભીર ક્ષતિઓ અંગેના સૂત્રો પોકારી કલેક્ટર કચેરીને ગજવી હતી. જિલ્લા કોંગ્રેસ પ્રમુખ ગુલાબસિંહ રાજપૂતે જણાવ્યું હતું કે દાંતીવાડાના ડાંગીયામાં ૪૦૦, પાંચાવાડામાં ૧૭૨ લોકોના ફોર્મ સાત ભરી દેવાયાં છે. ડાંગીયામાં જેણે વાંધા એક સાથે રજૂ કર્યાં એને પૂછ્યું તો કહ્યું મને ખબર જ નથી, આ ઉપરાંત પાલનપુર તાલુકાના માલણ ગામમાં ૧૧ લોકો એવા છે જે હયાત છે છતાં તેમને મૃત દર્શાવીને ફોર્મ ૭ ભરી દેવામાં આવ્યું હતું. પાંચાવાડા ગામના અગ્રણીએ જણાવ્યું કે અમારા ગામમાં ૧૭૨ વાંધા રજૂ થયા. કોંગ્રેસે આવેદનપત્રમાં આક્ષેપ કર્યો છે કે જોઈ પ્રક્રિયાના નામે સાચા અને ખાત્ર મતદારોના નામ મતદાર યાદીમાંથી દૂર કરવામાં આવી રહ્યા છે. ખાસ કરીને નમૂના ૭ના ફોર્મનો મોટા પાયે દુરુપયોગ કરીને નાગરિકોના મતાધિકાર છીનવી લેવાનો



પ્રયાસ કરવામાં આવ્યો હોવાના આક્ષેપો કરવામાં આવ્યા હતા. જિલ્લા કોંગ્રેસ પ્રમુખ ગુલાબસિંહ રાજપૂતે જણાવ્યું હતું કે આ પ્રકારની પ્રક્રિયા લોકશાહી પર સીધો પ્રહાર છે. મતદાર યાદીમાંથી નામ કાપવાની કાર્યવાહી તાત્કાલિક બંધ કરવામાં આવે તેમજ જે મતદારોના નામ દૂર કરવામાં આવ્યા છે તે ફરીથી યાદીમાં સામેલ કરવામાં આવે તેવી માંગ કોંગ્રેસ દ્વારા કરવામાં આવી છે. રજૂઆત દરમિયાન કોંગ્રેસે ચેતવણી પણ આપી હતી કે જો માંગણીઓ સ્વીકારવામાં નહીં આવે તો આગામી દિવસોમાં ઉગ્ર આંદોલન કરવામાં આવશે. પાંચાવાડાના તારા બહેન નામની જે મહિલાના નામે વાંધાઓ રજૂ થયા તે મહિલાએ કહ્યું હતું તો શ્રમિક હું મેં કશું કર્યું નથી, કોંગ્રેસના આગેવાનો દ્વારા કરવામાં આવેલી રજૂઆતોના પ્રત્યુત્તરમાં બનાસકાંઠા કલેક્ટર એ જણાવ્યું કે તમામ પ્રક્રિયામાં રાજકીય પક્ષોને સામેલ રાખેલા છે, ૩૦ ડિસેમ્બર સુધી કેટલા વાંધા આવ્યા તે બધા જાણીને નિયમ પ્રમાણે કાર્યવાહી થશે.

ભારતના વીર શહીદોને ભાવભીની શ્રદ્ધાંજલિ: ગાંધીનગર જિલ્લા કલેક્ટરશ્રી સહિત સમગ્ર જિલ્લા વહીવટી તંત્ર દ્વારા બે મિનિટનું મૌન પાળવામાં આવ્યું

ગાંધીનગર, ૩૦ ભારતની આઝાદી માટે પોતાના પ્રાણોની આહુતિ આપનાર અમર શહીદો તથા મહાત્મા ગાંધીજીની ૭૮મી પુણ્ય તિથિની સ્મૃતિમાં આજે સમગ્ર દેશની સાથે ગાંધીનગર ખાતે પણ 'શહીદ દિવસ'ની ગરિમાપૂર્ણ ઉજવણી કરવામાં આવી હતી. આ અવસરે ગાંધીનગર જિલ્લા કલેક્ટર શ્રી મેહુલ કે. દવે સહિત સમગ્ર જિલ્લા વહીવટી તંત્ર દ્વારા શહીદોના માનમાં બે મિનિટનું મૌન પાળી શ્રદ્ધાંજલિ અર્પણ કરવામાં આવી હતી. ઉલ્લેખનીય છે કે, આજે સવારે ૧૧:૦૦ કલાકે કલેક્ટર કચેરીના તમામ અધિકારીઓ અને કર્મચારીઓએ

પોતપોતાના સ્થાને ઉભા રહી બે મિનિટનું મૌન પાળ્યું હતું. આ અવસરે જિલ્લા કલેક્ટરશ્રી એ જણાવ્યું હતું કે, તા. ૩૦મી જાન્યુઆરી, રાષ્ટ્રપિતા મહાત્મા ગાંધીની પુણ્યતિથિ નિમિત્તે આ દિવસને શહીદ દિવસ તરીકે મનાવવામાં આવે છે, જે અંતર્ગત દેશના સ્વાતંત્ર્ય સંગ્રામમાં બલિદાન આપનાર વીર સપૂતો, દેશના હિત માટે રક્ષા માટે પોતાના પ્રાણી આહુતિ આપનારા એ તમામ વીરોના યોગદાનને યાદ કરવામાં આવે છે. આ પ્રસંગે જિલ્લા કલેક્ટર શ્રીએ વધુમાં જણાવ્યું હતું કે, xઆપણી આઝાદી આ વીર શહીદોના બલિદાનનું પરિણામ છે.



તેમની સ્મૃતિમાં મૌન પાળીને આપણે માત્ર તેમને શ્રદ્ધાંજલિ જ નથી આપતા, પરંતુ દેશ પ્રત્યેની આપણી ફરજો નિભાવવાનો સંકલ્પ પણ દોહરાવીએ છીએ. xસમગ્ર કાર્યક્રમ અત્યંત શિસ્તબદ્ધ અને ગંભીર વાતાવરણમાં સંપન્ન થયો હતો. આ તકે જિલ્લા કલેક્ટર શ્રીની સાથે નિવાસી અધિક કલેક્ટર શ્રી નિશા શર્મા, વિવિધ વિભાગના ઉચ્ચ અધિકારીઓ તેમજ કલેક્ટર કચેરીના કર્મચારીઓ જોડાઈને શહીદો પ્રત્યે કૃતજ્ઞતા વ્યક્ત કરી હતી.

તંત્રી લેખ.....

અચાનક સોના-ચાંદીનો ફૂગો ફૂટ્યો! ૨૪ કલાકમાં ૮૫,૦૦૦ રૂપિયા સસ્તી થઈ ચાંદી, સોનામાં પણ કડાકો

બુલિયન માર્કેટમાં આજે (૩૦ જાન્યુઆરી) એક ઐતિહાસિક કડાકો જોવા મળ્યો છે. સોના અને ચાંદીના ભાવ આસમાનેથી જમીન પર પટકાયા હોય તેવી સ્થિતિ સર્જઈ છે. વૈશ્વિક બજારની અસર અને સ્થાનિક સ્તરે મોટા પ્રોફિટ બુલિંગને કારણે આજે સોના અને ચાંદીના ભાવમાં મોટો ઘટાડો નોંધાયો છે. ખાસ કરીને ચાંદીમાં આવેલો કડાકો બજારના નિષ્ણાતોને પણ ચોંકાવી રહ્યો છે.

૨૪ કલાકમાં ચાંદીના ભાવ ૮૫,૦૦૦ રૂપિયા ઘટ્યા. જ્યારે સાનાના ભાવમાં પણ મોટો ઘટાડો જોવા મળ્યો. આટલો મોટો ઘટાડો ત્યારે આવ્યો, જ્યારે ચાંદી ૪.૨૦ લાખ રૂપિયા પર અને સોનું ૨ લાખ રૂપિયાની નજીક પહોંચી ગયું હતું.

સોનાના ભાવનું વિશ્લેષણ

સોનાના ભાવમાં ગત બંધ ભાવની સરખામણીએ મોટું ગાબડું જોવા મળ્યું છે: ● ગઈકાલનો બંધ ભાવ (11ટુ. ઝર્ફજી): ?૧,૮૩,૦૮૬

- આજનો ઓપન ભાવ (11હ): ?૧,૮૦,૪૮૯
- વર્તમાન ટ્રેડિંગ ભાવ: ?૧,૬૭,૪૦૬
- આજનો કુલ ઘટાડો: સમાચાર લખવા સુધીમાં સોનામાં અત્યાર સુધીમાં ?૧૬,૦૦૦ નો જંગી કડાકો આવ્યો છે. દિવસ દરમિયાન સોનું નીચામાં ?૧,૬૭,૪૦૬ સુધી પણ ગયું હતું. જેના પરથી આજનો કુલ ઘટાડો ૨૬૫૬૬ને સ્પર્શી ચૂક્યો છે.

શાળાઓમાં વિદ્યાર્થીનીઓને ફ્રી સેનેટરી પેડ આપો, નહીતર માન્યતા રદ; સુપ્રીમ કોર્ટનો ઐતિહાસિક નિર્ણય



સુપ્રીમ કોર્ટે ૩૦ જાન્યુઆરી શુક્રવારના રોજ એક ઐતિહાસિક ચુકાદો આપ્યો છે, જેમાં દેશના દરેક રાજ્યો અને કેન્દ્રશાસિત પ્રદેશોને નિર્દેશ કર્યો છે કે ખાનગી કે સરકારી શાળામાં ભણતી વિદ્યાર્થીનીઓ (ધોરણ ૬-૧૨) માટે મફતમાં સેનેટરી પેડની વ્યવસ્થામાં શાળામાં જ કરવામાં આવે, તે સાથે ઉચ્ચ કોર્ટે એ પણ કહ્યું છે કે માસિક ધર્મ સ્વાસ્થ્યના અધિકાર હેઠળ બંધારણના જીવનના મૂળભૂત અધિકારનો એક ભાગ છે.

અલગ અલગ શૌચાલય સુનિશ્ચિત કરવાનો પણ નિર્દેશ આ સાથે જસ્ટિસ જે બી પારદીવાળા અને જસ્ટિસ આર મહાદેવનની પીઠે રાજ્યો અને કેન્દ્ર શાસિત પ્રદેશોની દરેક શાળામાં વિદ્યાર્થીની અને વિદ્યાર્થીઓ માટે અલગ અલગ શૌચાલય સુનિશ્ચિત કરવાનો પણ નિર્દેશ આપ્યો છે. કોર્ટે એ પણ કહ્યું છે કે તમામ શાળાઓ તે સરકારી હોય, સરકાર દ્વારા સંચાલિત હોય તેમાં દિવ્યાંગજનો માટે અનુકૂળ શૌચાલય પણ ઉપલબ્ધ કરાવે.

અનુચ્છેદ ૨૧ અનુસાર જીવનનો અધિકાર સુપ્રીમ કોર્ટે એ પણ ઠાંક્યું છે કે, માસિક ધર્મ સંબંધી સ્વાસ્થ્ય અધિકાર બંધારણના અનુચ્છેદ ૨૧ મુજબ જીવન જીવવાના અધિકારનો એક હિસ્સો છે. જો કોઈ પ્રાઈવેટ શાળા આ સુવિધા ઉપલબ્ધ કરાવવામાં નિષ્ફળ રહે તો તેની માન્યતા રદ કરી દેવામાં આવશે. જો સરકારો છોડકરીઓ

માટે શૌચાલય અને મફતમાં સેનેટરી પેડ ઉપલબ્ધ કરાવવામાં નિષ્ફળ રહે તો તેમણે જવાબદાર ગણવામાં આવશે.

બાળકીઓની ગરિમાનું ઉલ્લંઘન જસ્ટિસ જે બી પારદીવાળા અને જસ્ટિસ આર મહાદેવનની પીઠે કહ્યું કે, જીવનનો અધિકાર માત્ર જીવત રહેવા પૂરતો સીમિત નથી, પણ તેમાં ગરિમા, સ્વાસ્થ્ય, સમાનતા અને શિક્ષણનો અધિકાર પણ સામેલ છે. માસિક ધર્મ, સ્વાસ્થ્યના એ જ અધિકારનો ભાગ છે. કોર્ટે એ પણ માન્યું કે માસિક ધર્મ સાથે જોડાયેલી આરોગ્ય સુવિધાઓની ઉણપને કારણે બાળકીઓની ગરિમાનું ઉલ્લંઘન થઈ રહ્યું છે. કારણ કે ગરિમાનો અર્થ અપમાન, ભેદભાવ અને બિનજરૂરી દુ:ખ વિના જીવન જીવવું છે.

શિક્ષણ અને ગરિમા સાથે જોડાયેલો સવાલ આ મામલો કેન્દ્ર સરકારની 'શાળા જતી સગીર બાળકીઓના માસિક ધર્મ સ્વચ્છતા નીતિ' સાથે જોડાયેલો છે. કોર્ટે સામે સવાલ હતો કે શાળામાં અલગ અલગ શૌચાલયની ઉણપ, સેનેટરી પેડ કે અન્ય સાધનોની ઉપલબ્ધતા ન હોવી એ શિક્ષણના અધિકાર અને સન્માનજનક જીવનનું ઉલ્લંઘન છે? આ મુદ્દા પર કોર્ટે સાફ કહ્યું કે, આ સુવિધાઓનો અભાવ બાળકીઓને શાળા છોડવી અથવા તે દિવસોમાં હાજરી ન ભરવી તેના માટે મજબૂર કરે છે. જે સીધો જ શિક્ષણના અધિકારનું ધનન કરે છે.

ગોપનીયતાનો પણ ઉલ્લેખ આ નિર્દેશમાં સુપ્રીમ કોર્ટે એ પણ કહ્યું કે, ગોપનીયતા પણ ગરિમા સાથે જોડાયેલી છે.

'આગામી હુમલો ખૂબ ખરાબ હશે': ટ્રમ્પે ઈરાનને કડક ચેતવણી આપી

વોશિંગ્ટન, યુએસ પ્રમુખ ડોનાલ્ડ ટ્રમ્પે ફરી એકવાર ઈરાનને ચેતવણી આપી, તેને 'ટેબલ પર આવવો' અને 'ન્યાયી' સોદા તરીકે વર્ણવેલ વાટાઘાટો કરવાનું કહ્યું, જ્યારે સ્પષ્ટ કર્યું કે તેહરાને પરમાણુ શસ્ત્રોનો કોઈપણ પ્રયાસ છોડી દેવો જોઈએ અથવા ગંભીર પરિણામોનો સામનો કરવો પડશે. તાજેતરના ઓપરેશન મિડનાઈટ હેમરનો ઉલ્લેખ કરતા, ટ્રમ્પે ચેતવણી આપી હતી કે જો ઈરાન તેનું પાલન કરવામાં નિષ્ફળ જાય તો ભવિષ્યમાં કોઈપણ લશ્કરી કાર્યવાહી 'ખૂબ ખરાબ' હશે.

યુએસ 'આર્મ્સ ડાઉન' પ્રદેશ તરફ આગળ વધવા અંગેના તેમના અગાઉના દાવાને પુનરાવર્તિત કરતા, તેમણે કહ્યું કે કાફલો પહેલેથી જ ઈરાન તરફ જઈ રહ્યો છે અને 'જો જરૂરી હોય તો ઝડપથી અને હિંસા સાથે તેના મિશનને પૂર્ણ કરવા માટે તૈયાર, તૈયાર અને સક્ષમ છે. 'ટેબલ પર આવો અને વાટાઘાટો કરો: ટ્રમ્પ

ટ્રમ્પે શોશિયલ મીડિયા પરની એક પોસ્ટમાં, ટ્રમ્પે કહ્યું, 'એક વિશાળ આર્મ્સ ડાઉન તરફ જઈ રહ્યું છે. તે ખૂબ જ શક્તિ, ઉત્સાહ અને હેતુ સાથે ઝડપથી આગળ વધી રહ્યું છે. તે મહાન એરક્રાફ્ટ કેરિયર અબ્રાહમ લિંકનના નેતૃત્વમાં એક મોટો કાફલો છે, જે વેનેઝુએલાને મોકલવામાં આવેલા કરતા મોટો છે. વેનેઝુએલાની જેમ, તે તૈયાર, તૈયાર અને જો જરૂરી હોય તો ઝડપથી અને હિંસા સાથે તેના મિશનને પૂર્ણ કરવા માટે સક્ષમ છે. 'એ

તેમણે ચેતવણી આપી હતી કે 'સમય સમાપ્ત થઈ રહ્યો છે' અને

પરિસ્થિતિને ખરેખર મહત્વપૂર્ણ ગણાવી હતી. 'આશા છે કે, ઈરાન ઝડપથી 'ટેબલ પર આવશે' અને એક વાજબી અને ન્યાયી સોદો - કોઈ પરમાણુ શસ્ત્રો નહીં - વાટાઘાટો કરશે જે બધા પક્ષો માટે સારું છે. સમય સમાપ્ત થઈ રહ્યો છે, તે ખરેખર મહત્વપૂર્ણ છે! જેમ મેં ઈરાનને પહેલા એક વાર કહ્યું હતું, એક સોદો કરો! તેઓએ તેમ ન કર્યું, અને 'ઓપરેશન મિડનાઈટ હેમર' થયું, જે ઈરાનનો મોટો વિનાશ હતો. આગામી હુમલો વધુ ખરાબ હશે! ફરીથી આવું ન કરો, 'એ તેમણે ઉમેર્યું.

ટ્રમ્પની ટિપ્પણી મધ્ય પૂર્વમાં વધતા તણાવ વચ્ચે આવી છે, કારણ કે વોશિંગ્ટન તેના પરમાણુ કાર્યક્રમ અને પ્રાદેશિક પ્રવૃત્તિઓ પર તેહરાન પર દબાણ કરવાનું ચાલુ રાખે છે.

તેહરાને ચેતવણી આપે છે કે તે 'પહેલા ક્યારેય નહીં હોય' તેવી પ્રતિક્રિયા આપશે

ઈરાને બુધવારે સંયુક્ત રાષ્ટ્રમાં તેના મિશન દ્વારા જવાબ આપ્યો, કહ્યું કે તે 'પરસ્પર આદર અને હિંમતના આધારે' વોશિંગ્ટન સાથે જોડાવા તૈયાર છે.

૬ પર એક પોસ્ટમાં, તેહરાને ચેતવણી આપી: 'પરંતુ જો દબાણ કરવામાં આવ્યું, તો તે પોતાનો બચાવ કરશે અને પહેલા ક્યારેય નહીં હોય તેવી પ્રતિક્રિયા આપશે. ચેતવણીઓની આપ-લે વચ્ચે, ટ્રમ્પે એરફોર્સ વન પર પત્રકારોને જણાવ્યું હતું કે વોશિંગ્ટન તેહરાની કાર્યવાહી પર નજીકથી નજર રાખી રહ્યું છે અને પુષ્ટિ આપી છે કે 'એક વિશાળ કાફલો તે દિશામાં આગળ વધી રહ્યો છે.

યુએસ ડોલર ૪ વર્ષના નીચલા સ્તરે પહોંચ્યા પછી ટ્રમ્પે કહ્યું, 'મને લાગે છે કે તે ખૂબ જ સારું છે...'

વોશિંગ્ટન, ડોનાલ્ડ ટ્રમ્પે યુએસ ડોલરના તાજેતરના ઘટાડાને ચાર વર્ષના નીચલા સ્તરે પહોંચવાને નકારી કાઢ્યો છે, અને ભારપૂર્વક જણાવ્યું છે કે યલ્ડા 'સારું પ્રદર્શન કરી રહ્યું છે'. જોકે, નિષ્ણાતોએ ચેતવણી આપી છે કે આર્થિક અને રાજકીય અનિશ્ચિતતા આ ઘટાડાને વેગ આપી રહી છે.

મંગળવાર, ૨૭ જાન્યુઆરીના રોજ, યુએસ ડોલર ઈન્ડેક્સ ફેબ્રુઆરી ૨૦૨૨ પછીના તેના સૌથી નીચા સ્તરે પહોંચ્યો હતો. બુધવાર, ૨૮ જાન્યુઆરીની સવાર સુધીમાં, તે ૧૯૭૩ ના ૧૦૦ ના બેઝલાઈનથી નીચે, લગભગ ૯૬.૨ પર ટ્રેડિંગ કરી રહ્યો હતો. યલ્ડાના નુકસાન વિશે પૂછવામાં આવતા, રાષ્ટ્રપતિ ટ્રમ્પે કહ્યું, 'મને લાગે છે કે તે ખૂબ સારું છે. 'એ

'ડોલરનું મૂલ્ય - આપણે જે વ્યવસાય કરી રહ્યા છીએ તે જુઓ, 'એ તેમણે ન્યૂઝવીક દ્વારા અહેવાલ મુજબ આપ્યો. પત્રકારોને જણાવ્યું. 'ના, ડોલર ખૂબ સારું પ્રદર્શન કરી રહ્યું છે. 'યુ.એસ.એ ભૂરાજકીય અને આર્થિક વિશ્વ વ્યવસ્થાને છોડી દેવાની તૈયારી દર્શાવી છે' ૨૦૨૫ ના પ્રથમ અઠવાડિયામાં ગ્રીનબેંકમાં સતત ઘટાડો જોવા મળ્યો. યુનિવર્સિટી ઓફ મિચિગનની હર્બર્ટ બિઝનેસ સ્કૂલના

અર્થશાસ્ત્રના પ્રોફેસર માર્કલ કોનોલીએ ન્યૂઝવીકને જણાવ્યું હતું કે વધતી જતી ખાધ અને સતત ફુગાવાને કારણે યલ્ડામાં આંતરરાષ્ટ્રીય વિશ્વાસ ઓછો થયો છે, 'ખાસ કરીને મૂલ્યના ભંડાર અને સલામત આશ્રયસ્થાન તરીકે.' 'જ્યારે ગ્રીનલેન્ડ અને યુ.એસ. ટ્રેડીના સાર્વભૌમ વેચાણ પરના તણાવને કેટલાક ફાળો આપનારા પરિભળો તરીકે ટાંકવામાં આવ્યા હતા, ત્યારે કોનોલીએ કહ્યું હતું કે ડોલર "શહેરમાં ખાતાના એકમ અને વિનિમયના વૈશ્વિક માધ્યમ તરીકે મુખ્ય રમત" રહે છે. "છેલ્લા કેટલાક અઠવાડિયામાં, અને ખાસ કરીને ગ્રીનલેન્ડ અંગેની ચર્ચામાં, યુ.એસ.એ બીજા વિશ્વયુદ્ધથી જે ભૂરાજકીય અને આર્થિક વિશ્વ વ્યવસ્થાને સ્થાપિત કરી છે તેને છોડી દેવાની તૈયારી દર્શાવી છે," કોર્નેલ યુનિવર્સિટીના અર્થશાસ્ત્ર અને આંતરરાષ્ટ્રીય અભ્યાસના પ્રોફેસર અર્નેસ્ટ એસ. લિયુએ જણાવ્યું હતું. "૧૬ જાન્યુઆરીથી યુએસ ડોલરમાં ઘટાડો અને સોનાના ભાવમાં વધારો આનું પરિણામ છે." અર્થશાસ્ત્રી બેરી આઈશનગ્રીને આઉટલેટને જણાવ્યું હતું કે, 'હું યુનાઈટેડ સ્ટેટ્સમાં ઉચ્ચ આર્થિક નીતિ અનિશ્ચિતતા તરફ ધ્યાન દોરવા માંગુ છું જેના કારણે વિદેશી રોકાણકારોએ યુ.એસ. ટ્રેડીમાં તેમના હોલ્ડિંગ ઘટાડ્યા છે, અને ફેડની સ્વતંત્રતા માટે ટ્રમ્પના જોખમો તરફ પણ ધ્યાન દોર્યું છે. 'એ

'જુલાઈ ક્રાંતિની ભાવના ખોવાઈ ગઈ': બાંગ્લાદેશના 'જેન ઝી' કહે છે કે હિંસા વધી, વચગાળાની સરકાર પગલાં લઈ રહી નથી

ઢાકા, ઢાકા યુનિવર્સિટીના વિદ્યાર્થી સદમાન મુજતબા રફીદે બાંગ્લાદેશના ભૂતપૂર્વ વડા પ્રધાન શેખ હસીનાને ઉચ્ચલાલી દેવાના વિરોધમાં જોડાવા માટે તેના માતાપિતા અને પોલીસનો વિરોધ કર્યો, અને ખાતરી આપી કે વંશીય શાસન પર લોકશાહીનો વિજય સુનિશ્ચિત કરવા માટે રેલીઓ આવશ્યક છે.

પરંતુ ૧૨ ફેબ્રુઆરીની સંસદીય ચૂંટણી પહેલા - ઉચ્ચલાલી પછીની પહેલી - રફીદેનો થોડો આશાવાદ જાંબો પડી ગયો છે.

"અમે એક એવા દેશનું સ્વપ્ન જોઈએ છીએ જ્યાં લિંગ, જાતિ, ધર્મના ભેદભાવ વિના બધા લોકોને સમાન તક મળશે." ૨૫ વર્ષીય યુવાએ કહ્યું. "અમે નીતિગત ફેરફારો અને સુધારાઓની અપેક્ષા રાખી હતી, પરંતુ તે અમારા સ્વપ્નથી ઘણું દૂર છે."

હસીના શાસન હેઠળ વર્ષોના દમન અને નોકરીઓ અને આર્થિક તકોના અભાવથી હતાશ થયેલા હજારો યુવા બાંગ્લાદેશીઓ ૨૦૨૪ માં આમૂલ પરિવર્તન અને "નવા બાંગ્લાદેશ" માટે ઉત્સુક હતા.

પરંતુ જ્યારે ચૂંટણીઓ ૨૦૦૮ પછી પહેલી વાર હસીના વગર સરકાર બનાવશે, ત્યારે કોઈ મોટો સુધારો થયો નથી અને કોઈ નવો સક્ષમ વૈકલ્પિક પક્ષ ઉભરી આવ્યો નથી, ઘણા લોકોના મતે, સરકાર માટેની લડાઈ મુખ્યત્વે ભૂતપૂર્વ વડા પ્રધાન શેખ હસીનાની બાંગ્લાદેશ નેશનલિસ્ટ પાર્ટી (બીપી) અને ઈસ્લામિક જમાત-એ-ઈસ્લામી વચ્ચે રહી છે.

ઓપિનિયન પોલ્સ સ્થાપિત, પરંતુ કલંકિત, પક્ષોને અગ્રણી ગણાવ્યા છે. રોઈટર્સે ૩૦ વર્ષથી ઓછી ઉંમરના ૮૦ થી વધુ વિદ્યાર્થીઓ સાથે વાત કરી, જેમાં મોટાભાગે રાજધાની ઢાકામાં હતા. મોટાભાગના લોકોએ મુક્ત ચૂંટણીમાં મતદાન કરવા અંગે ઉત્સાહ વ્યક્ત કર્યો હતો પરંતુ ઉમેદવારોની પસંદગીથી નિરાશ થયા હતા.

'જૂના ગાર્ડ વિરુદ્ધ વિદ્યાર્થી-ઈસ્લામી જોડાણ'

૩૦ વર્ષથી ઓછી ઉંમરના, જેને જનરલ-ઝેડ તરીકે ઓળખવામાં આવે છે, તેમણે બળવો કર્યો અને બાંગ્લાદેશના ૧૨૮ મિલિયન મતદારોમાંથી એક ચતુર્થાંશથી વધુ મતદારો બનાવે છે.

"તેઓ રાજકીય રીતે સક્રિય છે અને સંભવતઃ મતદાન કરવા જશે અને ચૂંટણી પરિણામને અસર કરશે." ઢાકા યુનિવર્સિટીમાં ભણાવતા રાજકીય વિશ્લેષક

આસિફ શાહને જણાવ્યું. મોટાભાગના લોકો નવા રચાયેલા નેશનલ સિટિઝન્સ પાર્ટી (દ્રક્) ને ટેકો આપશે તેવી અપેક્ષા હતી, જેનું નેતૃત્વ બળવાના કેટલાક નેતાઓ કરી રહ્યા હતા, પરંતુ તેમને તેમના સમર્થન માટે સંઘર્ષ કરવો પડ્યો છે.

કટ્ટરપંથી જમાત-એ-ઈસ્લામી સાથે જોડાણ કરવાથી તેમની અપીલ વધુ નબળી પડી શકે છે.

"તેઓ નૈતિક ઉચ્ચ સ્થાન ગુમાવી ચૂક્યા છે," જહાંગીરનગર યુનિવર્સિટીમાં ૨૩ વર્ષીય પુરાતત્ત્વવિદ્યાના વિદ્યાર્થી શુદ્ધલ અમીને કહ્યું. "ભૂતકાળના બોજથી મુક્ત 'નવું બાંગ્લાદેશ' ઈચ્છતા મતદારો હવે એવું અનુભવે છે કે તેમને જૂના રક્ષક અને વિદ્યાર્થી-ઈસ્લામવાદી જોડાણ વચ્ચે પસંદગી કરવાની ફરજ પાડવામાં આવી રહી છે."

૨૪ વર્ષીય હિન્દુ શમા દેબનાથે કહ્યું કે રાજકારણ "આ કે તે" માળખામાં ફસાયેલું રહ્યું છે જેમાં કોઈ નવી દ્રષ્ટિ કે પસંદગી નથી.

'ક્રાંતિની ભાવના ખોવાઈ ગઈ'

નોબેલ પુરસ્કાર વિજેતા મુહમ્મદ યુનુસની વચગાળાની સરકારે પત્રકારો અને લઘુમતીઓને નિશાન બનાવતી ટોળાની હિંસા પર લગામ લગાવવામાં નિષ્ફળ ગયા પછી જનરલ-ઝેડમાં ઘણા લોકોને નિરાશ કર્યા છે.

"એક વર્ષ પછી, મને લાગે છે કે જુલાઈ ક્રાંતિનો જુસ્સો સંપૂર્ણપણે ખોવાઈ ગયો છે," ૨૩ વર્ષીય બૌદ્ધ વિદ્યાર્થી હેમા ચક્રમાએ કહ્યું. "હું એમ નથી કહેતી કે પહેલાની પરિસ્થિતિ સારી હતી, પરંતુ મને લાગે છે કે હિંસા ઘણી વધી ગઈ છે અને વચગાળાની સરકાર કોઈ પગલાં લઈ રહી નથી."

યુવા બાંગ્લાદેશીઓ સાથેની મુલાકાતોએ પણ અર્થતંત્ર પ્રત્યેની નારાજગી દર્શાવી, બળવાની ચિનગારી જેના કારણે હસીનાને ભારતમાં દેશનિકાલ કરવો પડ્યો. વિરોધ પ્રદર્શન દરમિયાન પ્રખ્યાત થયેલા અને યુનુસની સરકારમાં સેવા આપનારા ૨૭ વર્ષીય એનસીપીના પ્રવક્તા આસિફ મહમૂદ, જેમણે વિરોધ પ્રદર્શન દરમિયાન લોકપ્રિયતા મેળવી હતી, તેમણે કહ્યું કે પાર્ટી નવા હોવાને કારણે અને મોટાભાગે યુવાન સભ્યો હોવાને કારણે મર્યાદિત હતી. તેમણે ઉમેર્યું કે તેમાં સંસાધનો, પાયાના સ્તરે સંગઠન અને નાણાકીય શક્તિનો પણ અભાવ હતો.

મહમૂદે ભાર મૂક્યો કે જમાત સાથેનું જોડાણ વૈચારિક કરતાં વ્યૂહાત્મક હતું

અને શરિયા કાયદા તરફ કોઈ પગલું ભરવામાં આવશે નહીં. "અમે વચન મુજબ વર્તમાનમાં અને ભવિષ્યમાં પણ યુવાનોની અપેક્ષાઓ પૂર્ણ કરવા માટે કામ કરીશું," તેમણે કહ્યું.

લોકો મતદાન કરવા માટે ઉત્સાહિત તેમની શંકાઓ છતાં, મોટાભાગના જનરલ-ઝેડ બાંગ્લાદેશીઓએ રોઈટર્સને જણાવ્યું હતું કે તેઓ ચૂંટણી અંગે આશાવાદી છે, જ્યાં ૩૦૦ બેઠકો પર ચૂંટણી લડાઈ રહી છે. રાજ્ય સંસ્થાઓમાં સુધારા પર એક સાથે લોકમત યોજાશે, જેમાં વડાપ્રધાનો માટે કાર્યકાળ મર્યાદા, મજબૂત રાષ્ટ્રપતિની સત્તાઓ અને ન્યાયતંત્ર અને ચૂંટણી અધિકારીઓ માટે વધુ સ્વતંત્રતાનો સમાવેશ થાય છે.

યુવા-કેન્દ્રિત નેતૃત્વ પ્લેટફોર્મ, બાંગ્લાદેશ યુથ લીડરશીપ સેન્ટર દ્વારા તાજેતરના મતદાન મુજબ, ૧૮ થી ૩૫ વર્ષની વયના લોકોમાં મતદાન કરવાની ઈચ્છા ૯૭% જેટલી ઊંચી હતી, જેમાં મૈદાને જમાત વચ્ચે લગભગ સમાન વિભાજન હતું.

"લોકો મતદાન કરવા જઈ રહ્યા છે અને તે પૂરતું છે," ૨૦૨૪ના બળવામાં મુખ્ય વ્યક્તિ, ૨૬ વર્ષીય વિદ્યાર્થી કાર્યકર ઉમામા ફાતેમાએ જણાવ્યું હતું કે,

ફક્ત લોકશાહી રીતે ચૂંટાયેલી "સ્થિર સરકાર" જ બાંગ્લાદેશનું નેતૃત્વ કરી શકે છે.

કેટલાક લોકો માટે, તેનો અર્થ મૈદાને છે. "નવા વિદ્યાર્થી પક્ષે અમારી આશાઓ તોડી નાખી છે, તેથી મેં મૈદાને મત આપવાનું નક્કી કર્યું છે," ૨૫ વર્ષીય મેશા મલિકાએ કહ્યું. તેણી માને છે કે દેશને એક મજબૂત, સંયુક્ત રાજકીય પક્ષની જરૂર છે જેમાં જમીન પર પૂરતા લોકો હોય. અન્ય લોકો કહે છે કે ઈસ્લામવાદીઓને તક મળવી જોઈએ. "અમે પહેલા મૈદાને જોઈએ છીએ, તેથી જમાત એક નવો વિકલ્પ લાગે છે," ૨૦ વર્ષીય એરિશા તબસ્સુમે બ્રિટનથી દ્રક્માં જોડાવા માટે પરત ફરેલી ડોક્ટર તસ્નીમ જાહ, પરંતુ ઈસ્લામિક જોડાણને કારણે રાજીનામું આપી દેનાર, હવે અપક્ષ ઉમેદવાર તરીકે ચૂંટણી લડી રહી છે, જે તેણી "ખરેખર નવી રાજકીય સંસ્કૃતિ" કહે છે તેને પ્રોત્સાહન આપવા માટે કટિબદ્ધ છે. ૩૧ વર્ષીય મહિલાએ બે દિવસ ઘરે ઘરે જઈને પોતાના નામાંકનને માન્ય કરવા માટે જરૂરી ૫,૦૦૦ સહીઓ એકત્રિત કરી. "હું સ્વપ્ન જોઉં છું કે ભલે હવે નહીં, પણ નવા રાજકીય માળખાની ઈચ્છા વાસ્તવિકતા બનશે. હું હાર માનવા તૈયાર નથી."

અમદાવાદ: માણેકબાગ સોસાયટીમાં ૧.૪૭ કરોડની ચોરીનો ભેદ ઉકેલાયો, કાર્ડમ બ્રાન્ડે બે રીઠા તસ્કરોને દબોચ્યા

અમદાવાદ શહેરના પોશ ગણાતા સેટેલાઈટ વિસ્તારમાં આવેલી માણેકબાગ સોસાયટીમાં થયેલી કરોડો રૂપિયાની ઘરફોડ ચોરીનો ભેદ ઉકેલવામાં અમદાવાદ કાર્ડમ બ્રાન્ડે મોટી સફળતા મળી છે. પોલીસે આ ગુનામાં સંડોવાયેલા બે રીઠા તસ્કરોની ધરપકડ કરી તેમની પાસેથી રૂ. ૧.૪૭ કરોડથી વધુની મત્તાનો મુદામાલ રિકવર કર્યો છે. પકડાયેલા તસ્કરો પૈકી એક શખસ વિરુદ્ધ અગાઉ શહેરના વિવિધ પોલીસ મથકોમાં અનેક ગુના નોંધાયેલા હતા.

ગત ૧૧મી જાન્યુઆરીથી ૧૬મી જાન્યુઆરી વચ્ચે માણેકબાગ સોસાયટીના એક બંધ મકાનને તસ્કરોએ નિશાન બનાવ્યું હતું. ઘરના સભ્યો બહાર ગયા હોવાનો લાભ ઉઠાવી તસ્કરો તિજોરીમાંથી રોકડ, સોના-ચાંદી

અને હીરાના કિંમતી ઘરેણાં ચોરીને ફરાર થઈ ગયા હતા. ઘટનાની ગંભીરતા જોતા કાર્ડમ બ્રાન્ડે ટેકનિકલ સર્વેલન્સ અને હુમન ઈન્ટેલિજન્સની મદદથી તપાસ હાથ ધરી હતી. કાર્ડમ બ્રાન્ડેની ટીમે સેટેલાઈટ અને આસપાસના વિસ્તારના સેંકડો ઝૂંફ ફૂટેજ તપાસ્યા હતા. શંકાસ્પદ હિલચાલ અને રીઠા ગુનેગારોની પ્રોફાઈલ મેચ થતા પોલીસે ભાતખીદારોને સક્રિય કર્યા હતા, જેના આધારે બે શખસોની ધરપકડ કરવામાં આવી હતી. કમલેશ ઉર્ફે ગુગો ક્રાંતિભાઈ અસુંદરા-પરમાર (ઉં.વ. ૨૮, રહે. અમદાવાદ, મૂળ પાલનપુર) મેહુલ પરમાર (ઉં.વ. ૨૬, રહે. અમદાવાદ, મૂળ ડીસા)

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SSN 0089

વિષય : સાહિત્યમાં માનવ અધિકાર

શીર્ષક : વિભિન્ન અંગ

પ્રકાર : ગદ્ય શબ્દો

સાહિત્ય માનવ અધિકાર દર્શાવવા માટે ઉત્તમ માધ્યમ છે. સમાજનું દર્શન જે પૂરું પાડવામાં સાહિત્યનો અગત્યનો ફાળો છે. સાહિત્ય હિત સહિત સહુને પ્રેમ પૂર્વક પીરસવામાં આવે છે. તેમાં ચિત્તનું ચિંતન, મનનું મંથન અને વિચારોનું વહેણ સમાયેલું હોય છે.

સાહિત્ય માનવ અધિકાર દર્શાવવા માટે અનુકૂળ તખ્તો છે. જે વ્યક્તિ ઘરેબેઠાં માણી શકે છે. 'સુંઠને ગાંગડે ગાંધી ન થવાય એ આપણે બરાબર જાણીએ છીએ. સાહિત્યકાર થવા માટે વિશાળ વાંચન આવશ્યક છે, એ સાહિત્ય લોકોને ગમે તથા તેના દ્વારા જીવનની કેડી શણગારે ત્યારે તે યોગ્ય ઠરે છે.

સાહિત્ય દ્વારા ઊંચનીચના ભેદ, વર્ણાશ્રમ, સમાજના બેહુદા કાયદા પર પ્રતિબંધ લગાવી શકાય. અંધશ્રદ્ધા અને શ્રદ્ધા વચ્ચેનો તફાવત સમજાવે છે. સમાજમાં સમાનતા, વિદ્યા, સંસ્કૃતિ, સભ્યતા, સંસ્કાર વચ્ચે કડી બની તેનું વિવરણ કરે છે.

સાહિત્ય દ્વારા દરેક આંખ ખુલે છે. સત્ય અને અસત્ય વચ્ચેનો ભેદ સમજાવે છે. રાજકારણ, વિજ્ઞાન, અંક ગણિત, સમાજશાસ્ત્ર, જીવનના દરેક પાસા ખુલ્લી કિતાબ મારફત રજૂ કરે છે.

માનવ અધિકાર માટે આવવી જોઈતી જાગૃતિ સાહિત્ય ઉજાગર કરે છે. સાહિત્યને સંકુચિત અર્થમાં ન જોતા વિશાળ દૈનિક નિહાળો. અધિકાર પામવા લાયકતા પણ કેળવવી પડે છે. જે સાહિત્યના વિશાળ ફલક પર જોવા મળશે. આંખની અવલોકન શક્તિનો સાચો ઉપયોગ છે તેના દ્વારા સાહિત્યનું પાન.

સાહિત્યનું સફળ સંચાલન અને તેનો અભ્યાસ જાગૃતિ લાવે છે. માનવ અધિકાર શબ્દશઃ પ્રસ્તુત કરી સમાજને ઉન્નતિની દિશા તરફ પ્રેરે છે. જેમ તિમિર નાશ નાનકડો દીવો કરી શકે છે. તે પ્રમાણે માનવ અધિકાર સ્પષ્ટ રીતે જો કોઈ આપણી સમક્ષ સ્પષ્ટ રીતે રજૂ કરી શકે તો તે 'સાહિત્ય' છે.

કોઈ પણ દેશની પ્રગતિ, તેનો મહિમા સાહિત્ય સર્જન દ્વારા જગત સમક્ષ નજરે ચડે છે. દરેક વ્યક્તિની ચાંચ સાહિત્યમાં ન ડૂબી શકે કિન્તુ સાહિત્યના ઊંડા અભ્યાસથી થતા ફાયદા દરેકને માટે સરખા લાગુ પડે છે.

પ્રવિણા અવિનાશ

★★★★★

NOG SS NO:- 364

વિષય:- સાહિત્યમાં માનવ અધિકાર

પ્રકાર: પદ્ય શબ્દો:- ૮૦

શીર્ષક:- "સાહિત્યકાર"

સાહિત્યકારો તો છે જનની શારદાના સારસ્વત, માનવ - અધિકાર કાજે એ તો સૌને કરે છે જાગૃત.

કવિ - લેખક બનાવું નથી, કિન્તુ જન્મે છે કવિ, પોતાનાં કવનો દ્વારા ઘરે છે સમાજની સામે છબી, પોતાની કૃતિઓ - રચનાઓથી એ તો નામના પાવત.

કવિ આર્ષદેવ છે, તો લેખક અધિકાર - જાગૃતકાર, ફરજોય સમજાવે છે અને હક્કો વિશે જાગૃતકાર, આવા વિદ્વાન - સારસ્વતોના ગુણ સમાજ ગાવત.

ભવિષ્યના અંદેશોને - અણસારને કવિ તો જાણે છે, લેખકો લેખો દ્વારા યશ પ્રાપ્ત કરીને ખૂબ ખુશી માણે છે, સાહિત્યકાર "પંકજ" માનવાધિકાર અંગે જાગૃતિ લાવત.

મનસુખભાઈ એચ.મકવાણા, પંકજ જરીવાલા (ઉપલેટા)

★★★★★

NOG NO.0059

વિષય માનવ અધિકાર

હાઈકૂ સાત

આપો સંપૂર્ણ માનવ અધિકાર વાત ન્યાયની !

સાહિત્ય કરે હલચલ જો વાત માનવ હક્ક !

કલમ કરી શકે અશક્ય કામ અપાવે ન્યાય !

સાહિત્ય એજ છે માનવ હક્કની પ્યારે જનની !

ખરૂ સાહિત્ય જે ન્યાય માટે પ્યારે ફૂટે જંગમાં !

દબ દબો જ સાહિત્યનો જીતાડે યુધ્ધ મેદાન!

લોક સાહિત્ય વિરતા ભર્યા દૂહા જીતાડે જંગ !

જયકાન્ત ઘેલાણી

પ્યારે'.

બોરીવલી-મુંબઈ.

★★★★★

NOG. SS No: 194

વિષય : સાહિત્યમાં માનવ અધિકાર

શીર્ષક: માનવ અધિકાર અને સમાજ

પ્રકાર : ગદ્ય, શબ્દ : ૩૩૧

સાહિત્ય એ સમાજનું પ્રતિબિંબ છે. સામાજિક નીતિનિયમો, પરંપરાઓ રૂઢીઓની રજૂઆત સાહિત્ય દ્વારા થતી જોવા મળે છે. પ્રાચીન અર્વાચીન અને આધુનિક એમ સાહિત્યને વિભાજિત કરી શકાય. આ સાહિત્યને વાંચનારો સમાજ માનવીઓનો બનેલો છે. એટલે માનવ અધિકારો વિશેની રજૂઆત વર્ષોથી આપણા સાહિત્યમાં કંડારાયેલી છે.

અર્વાચીન યુગના સમર્થ સાહિત્યકાર 'મહિપતરામ નીલકંઠ' પોતાની પ્રથમ સામાજિક રચના 'સાસુ વહુની લડાઈ' દ્વારા એમણે આ નાજુક સંબંધોને દર્શાવ્યા છે. તેમણે સર્જિત સંબંધોમાં સ્ત્રીને સ્થાપિત અધિકારની વાત પણ કરી છે. 'ભૂમથી એ ભૂંડી ભીખ'.. માનવીની ભવાઈમાંથી. જેના માટે 'પત્તાલાલ પટેલ'ને જ્ઞાનપીઠ મળેલો. એમાં કાળુ સદાવ્રતમા કમને અનાજ લેવા ઉભો છે.

જ્યારે માણસ આ દૈનિક મેળવે છે, ત્યારે પ્રકૃતિમાં ઈશ્વર, કાર્યમાં સાધના, અને જીવનમાં પૂજન અનુભવે છે. ત્યારે ભૌતિક પણ અધ્યાત્મ બને છે, અને આધ્યાત્મિક પણ દૈનિક જીવનમાં ઉતરી આવે છે. જ્યારે ભક્ત ગાય છે, વૈજ્ઞાનિક વિચારે છે, કવિ લખે છે — એ ત્રણે અલગ નથી; એ જ એક ચેતનાનો વિવિધ પ્રવાહ છે.

મહાપ્રભુજી વલ્લભાચાર્ય જણાવે છે કે જગત સત્ય છે એ બ્રહ્મનું આધિભૌતિક સ્વરૂપ છે. અક્ષરબ્રહ્મ આધ્યાત્મિક સ્વરૂપ અને વૈકુંઠધામ બ્રહ્મનું આધિદૈવિક સ્વરૂપ છે એ ત્રણેય સ્વરૂપ એક બ્રહ્મના જ છે. આધિદૈવિકમાંથી આધ્યાત્મિકતા પ્રસરે છે ને તેના વિસ્ફોટોમાંથી વલયો સર્જતા જડ ચેતન આધિભૌતિક સૃષ્ટિ કાર્યરત થાય છે. આધિભૌતિક દેહના પ્રયત્નો દ્વારા આધ્યાત્મિક કેડી પર પ્રવાસ કરી આધિદૈવિક પરમાત્માને પ્રાપ્ત કરવાનો આયામ એટલે દ્વૈતમાંથી અદ્વૈત તરફની ગતિ. આમ વર્તુળાકાર ગતિ ચાલ્યા કરે છે.

અંતે કહી શકાય કે આધિભૌતિક, આધ્યાત્મિક અને આધિદૈવિક — ત્રણે અલગ માર્ગ નહીં, પણ એક જ અખંડ ચેતનાના ત્રણ પ્રતીક છે. દેહ એ મંદિર છે, આત્મા એ દેવતા છે અને ચેતના એ આરાધના.

જેમ સૂર્યમાં ઉષ્મા, પ્રકાશ અને તેજ ત્રણે એક છે, તેમ આ ત્રણે પરિમાણો પણ એક જ અસ્તિત્વના રૂપ છે. એક વિના બીજાનું અસ્તિત્વ શક્ય નથી. જ્યારે માણસ એ સમજે છે, ત્યારે જીવન ધ્યાન બની જાય છે, કર્મ પૂજા બની જાય છે, અને પ્રેમ ઈશ્વર બની જાય છે. એ જ તત્વ છે જે ઉપનિષદો કહે છે —

“એકમેવ અદિતીયમ” એક જ છે, દ્વિત્વ તો ભ્રમ છે.

જ્યારે આ એકતાનો અનુભવ થાય છે, ત્યારે જીવન ત્રિવેણી બની જાય છે — કર્મ, જ્ઞાન અને ભક્તિનો સંગમ, અખંડ સત્યની નિર્મળ ધારા રૂપે વહેતો.



લેખક: ભરત સાંગાણી

સુંદરજી શેઠનું એ વાક્ય કે 'તમારું જ છે ને તમને જ આપીએ છીએ'. એ માણસાઈના મૂલ્ય સાથે માનવઅધિકારને વ્યક્ત કરે છે. અર્વાચીનોમાં આઘ એવા 'નર્મદ' તો સ્ત્રી સાક્ષરતા ઉપર ખૂબ જ ભાર મુકતા. નારીનું રક્ષણ અને સંવર્ધન એમની પ્રત્યેક રચનામાં કેન્દ્રસ્થાને રહેતા. 'ભણેલી સ્ત્રી બે ઘરને તારે' એવું એ જમાનાથી કહેતા. 'મેઘાણી'ની 'ચારણકન્યા'માં શૌર્યતાપૂર્ણ સ્વરક્ષણની વાત કેન્દ્રસ્થાને છે. પોતાના અસ્તિત્વ માટે છોડાતો ભાલો માનવઅધિકારને રજૂ કરે છે. 'લોહીની સગાઈ'થી પ્રસિદ્ધ બનેલા ઈશ્વર પેટલીકરે માતૃપ્રેમની અભિવ્યક્તિ એમાં અમરત કાકીના પાત્ર દ્વારા હૃદયસ્પર્શી રીતે કરી છે. પોતાની ગાંડી દીકરી મંગુને પણ સારૂ મનુષ્યતુલ્ય જીવવાનો, અધિકાર છે. એ વાત માનવઅધિકારની રુવે મા અનેક વખત કરે છે. 'જોસફ મેકવાન'ની 'આંગળીયાત' નવલકથામાં પછાત અને આદિવાસી લોકોની મનોવ્યથા, અને અધિકાર માટેની રજૂઆત આંખ ભીની કરી દે તેવી છે.

'મધ્યબિંદુ' નવલકથામાં કાજલ ઓઝાએ સ્ત્રીના આધુનિક વિચારોને હિંમતપૂર્વક દર્શાવ્યા છે. પોતાની ખુશી અને સુખ માટે નાઈકા નિર્ણયો લે છે. એક સ્ત્રી તરીકે પોતાના જીવનને કેવી રીતે જીવવું એનો અધિકાર એની પાસે છે. અને તે એનો ઉપયોગ કરે છે.

એવી જ રીતે 'ચંદ્રકાંત શાહ'દ્વારા રચિત 'ચોપડાની ઈન્દ્રજાળ'માં લેખક પોતે જ્યારે સમજદાર બને છે ત્યારે શાહુકારીનો રાતો ચોપડો ફાડી નાખી ગરીબ લેણદારોને કાયમ માટે મુક્ત કરી દઈ માનવ અધિકારનું જતન કરે છે. આપણા રામાયણ અને મહાભારતની રચનાઓ પણ પોતાના હક માટે, અધિકાર માટે લડત આપતી માનવ અધિકારની વાતને રજૂ કરે છે.

પોતાના અસ્તિત્વ માટે ઝગમગતી વ્યક્તિ દેશની હોય કે વિદેશની એ સાહિત્ય સર્જન થકી વિશ્વમાં પહોંચતી હોય છે. એના વાંચનથી આપણે મજબૂત બનતા હોઈએ છીએ. એક નવી દૈનિક સર્જન થતું હોય છે.

નામ : ખ્યાતિ જીગર દેસાઈ. અમદાવાદ.

★★★★★

NOG SS No.343

વિષય - સાહિત્યમાં માનવાધિકાર

શીર્ષક - સાહિત્યની અસર

પ્રકાર - પદ્ય

શબ્દો - ૫૦

સાહિત્યક શબ્દોનાં સિંચનથી ખીલે માનસ બાગ, સાહિત્યની અસરથી તકેદારીરૂપ જીવન બને સજાગ, સાહિત્યથી જુદી જુદી ભિન્નતા છોડી બને એક રાગ, સાહિત્યથી અસંતોષની અપેક્ષા પૂર્ણ કરવાં થાય માંગ, સાહિત્યક શક્તિ કરાવે તોડકોડને પડાવે ભાગ,. કલમ ક્યારેક ઉજાડે બાગ તો ક્યારેક બુઝાવે આગ, 'ચંદ્ર' નાં શીતળ છાયા જેવા સાહિત્યથી મહેકે જીવન બાગ.

ચંદ્રકાન્ત હરીલાલ માઠક 'ચંદ્ર' (રાજકોટ)

અમેરિકાએ રિયલ આઈડી વગર મુસાફરી કરનારાઓ માટે \$45 ફી જાહેર કરી



વોશિંગટન, ૧ ફેબ્રુઆરીથી, યુનાઈટેડ સ્ટેટ્સમાં જે મુસાફરો પાસે 'રિયલ આઈડી' અથવા પાસપોર્ટ જેવું કોઈપણ સ્વીકાર્ય ઓળખ કાર્ડ નથી, તેમણે ટ્રાન્સપોર્ટેશન સિક્યુરિટી એડમિનિસ્ટ્રેશન કન્ફર્મ આઈડી દ્વારા તેમની ઓળખ ચકાસવા માટે ઈજાપ ની ફી ચૂકવવી પડશે, એમ યુનાઈટેડ સ્ટેટ્સ ડિપાર્ટમેન્ટ ઓફ સ્ટેટ કોન્સ્યુલર અફેર્સે બુધવારે જાહેર્યું હતું.

વિભાગે તેના સત્તાવાર ઠ (અગાઉ ટ્રિવટર) હેન્ડલ પર આ જાહેરાત કરી હતી, જેમાં ઉમેર્યું હતું કે પાસપોર્ટ કાર્ડ જેની કિંમત લગભગ ઈંડો છે અથવા પાસપોર્ટ બુક બંને સ્થાનિક હવાઈ મુસાફરી માટે સ્વીકૃત રિયલ આઈડી વિકલ્પો છે અને મુસાફરોને ઈજાપ ફી ચૂકવવાનું ટાળવામાં મદદ કરી શકે છે.

રિયલ આઈડી શું છે? રિયલ આઈડી બંને દસ્તાવેજો, યુનાઈટેડ સ્ટેટ્સ પાસપોર્ટ કાર્ડ અને યુનાઈટેડ સ્ટેટ્સ પાસપોર્ટ બુકનો સંદર્ભ આપે છે. જોકે, જાહેરાતમાં સ્પષ્ટ કરવામાં આવ્યું હતું કે આંતરરાષ્ટ્રીય હવાઈ મુસાફરી પસંદ કરનારાઓ માટે, પાસપોર્ટ કાર્ડનો ઉપયોગ માન્ય ઓળખ તરીકે થઈ શકતો નથી અને આ હેતુ માટે ફક્ત પાસપોર્ટ બુકનો ઉપયોગ કરી શકાય છે.

પાસપોર્ટ કાર્ડ અને બુક કેવી રીતે અલગ છે? યુનાઈટેડ સ્ટેટ્સ પાસપોર્ટ કાર્ડ એક નાનું, સરળતાથી પોર્ટેબલ પ્લાસ્ટિક પાસપોર્ટ છે જે વોલેટમાં ફિટ થઈ શકે છે જેમાં કોઈ વિઝા પૂષ્ટો નથી. યુએસ ડિપાર્ટમેન્ટ ઓફ સ્ટેટ વેબસાઈટ અનુસાર, આ કાર્ડ યુએસ નાગરિકતા અને ઓળખનો પુરાવો છે, અને તેની માન્યતા પાસપોર્ટ બુક જેટલી જ છે. આ કાર્ડનો ઉપયોગ યુનાઈટેડ સ્ટેટ્સના નાગરિકો માટે થાય છે જેઓ કેનેડા, મેક્સિકો, બર્મુડા અને કેટલાક કેરેબિયન દેશોથી જમીન અને સમુદ્ર માર્ગે મુસાફરી કરે છે.

આધ્યાત્મિક તોરણ

લેખમાળા - ૦૩

ત્રિવિધ પરિમાણ — એક જ અખંડ સત્યની અનુભૂતિ

ગયા શુક્રવારે સાકાર અને પાણીના ઉદાહરણથી આધિભૌતિક આધ્યાત્મિક અને આધિદૈવિકતા કેવી રીતે વિલસી રહી છે તે જોયું. અહીં આપણે તે જ ત્રણ પરિમાણને વિસ્તૃતતાથી સમજવાની કોશિશ કરશું.

માનવ જીવનને સમજવા માટે આપણા ઋષિમુનિઓએ ત્રણ પરિમાણોની વાત કરી છે — આધિભૌતિક, આધ્યાત્મિક, અને આધિદૈવિક.

બાહ્ય દૈનિક એ અલગ દેખાય છે, પરંતુ આંતરિક અનુભૂતિમાં એ ત્રણે એક જ ચેતનાના ત્રિરંગી પ્રતિબિંબ છે.

જેમ પ્રકાશના ત્રણ રંગો ભળી એક જ ઉજાસ આપે છે, તેમ આ ત્રણે પરિમાણો ભળી એક જ અસ્તિત્વનું રહસ્ય ઉઘાડે છે.

આધિભૌતિક પરિમાણ આપણા દૈનિક જીવનનો આધાર છે — દેહ, પ્રકૃતિ, સમાજ અને કર્મ.

ખેડૂતનું ખેતરમાં હળ ચલાવવું, શિક્ષકનું જ્ઞાન આપવું કે ડૉક્ટરનું સેવા કાર્ય — આ ભયું ભૌતિક છે.

પરંતુ જો એ જ કાર્ય જાગૃતિથી, સમર્પણથી, અને કર્તવ્યભાવથી કરવામાં આવે,

તો એ કર્મ ભક્તિ બની જાય છે.

ભગવદગીતા કહે છે — “યોગઃ કર્મસુ કૌશલમ” —

અર્થાત્ જાગૃત કર્મમાં જ યોગ છે.

જ્યારે માણસ પોતાના દૈનિક જીવનમાં જાગૃતિ લાવે છે, ત્યારે એ દેહની હદમાંથી ઊંચે ઉઠી આત્માની ઝાંખી અનુભવે છે.

અહીંથી શરૂ થાય છે આધ્યાત્મિક દૈનિક.

આધ્યાત્મિક પરિમાણ એ અંતરાત્માની શોધ છે. જ્યાં માણસ પોતાને દેહ કે મનથી અલગ જાણે છે, અને ‘હું કોણ?’ એ પ્રશ્નનું ઉત્તર અંતરમાં શોધે છે.

એ શાંતિ છે, સંતુલન છે, પ્રેમ છે — જે બધે પ્રસરી શકે છે. જ્યારે કોઈ ગાયિકા સંગીતમાં પોતે વિલય પામે છે,

જ્યારે કોઈ સેવા કરે છે અને પોતાના અસ્તિત્વને ભૂલી જાય છે,

જ્યારે કોઈ મૌન થાય છે અને અંદરથી પ્રકાશ અનુભવે છે —

ત્યારે એ આધ્યાત્મિકતા છે.

આધ્યાત્મિકતા એ વિમુખતા નહીં,

પણ ભૌતિક જગતમાં દેવી અર્થ શોધવાની દૈનિક છે.

એ કહી જાય છે કે, “જીવન માત્ર કરવાનું નથી, અનુભવવાનું પણ છે.”

આધિદૈવિક એ ત્રીજું સ્તર છે — જ્યાં માણસ ઈશ્વર, પ્રકૃતિ અને વિશ્વને એક જ ચેતનામાં અનુભવે છે.

એ શક્તિ કોઈ દૂરના સ્વર્ગમાં નથી; એ દરેક અણુમાં ધબકે છે, દરેક શ્વાસમાં પ્રસરે છે, દરેક સંબંધમાં પ્રગટે છે.

ઉપનિષદો કહે છે — “ઈશાવાસ્યમિદં સર્વમ” —

અર્થાત્ સર્વત્ર ઈશ્વર વ્યાપેલો છે.

જ્યારે કોઈ સૂર્યોદય જોતા શાંત થાય છે,

જ્યારે વૈજ્ઞાનિક નવી શોધમાં દેવી પ્રેરણા અનુભવે છે,

ત્યારે એ આધિદૈવિક અનુભૂતિ છે.

એ સમજાવે છે કે વિશ્વ દેવી છે, પ્રકૃતિ પવિત્ર છે,

અને આપણે તે જ શક્તિના જીવંત કણ છીએ.

આધિભૌતિક દેહ, આધ્યાત્મિક હૃદય અને આધિદૈવિક આત્મા —

ત્રણે ભળે ત્યારે જીવન પૂર્ણ બને છે.

જ્યાં કર્મમાં પ્રેમ છે, પ્રેમમાં ચેતના છે અને ચેતનામાં સમર્પણ છે —

ત્યાં આ ત્રણેય પરિમાણો એક થઈ જાય છે.

એક કારીગર માટી સાથે રમે છે — એ ભૌતિક છે. એ પ્રેમથી એમાં હૃદયથી કલાત્મક આકાર આપે છે —

એ આધ્યાત્મિક છે.

અને એ મૂર્તિ પૂજામાં પ્રાણપ્રતિષ્ઠા પામે છે — એ આધિદૈવિક છે.

અહીં ત્રણે સ્તરો એક જ પ્રવાહમાં વહે છે.

તે જ રીતે, ડૉક્ટર દર્દીને દવા આપે છે (આધિભૌતિક),

સહાનુભૂતિથી સ્પર્શે છે (આધ્યાત્મિક),

અને પ્રાર્થના કરે છે કે “જીવન બચે” (આધિદૈવિક) —

અહીં એક જ ક્ષણમાં ત્રણેય પરિમાણો પ્રસરી જાય છે. શંકરાચાર્યે કહ્યું — “બ્રહ્મસત્યં જગન્મિથ્યા”

પણ એ મિથ્યા એટલે નકાર નથી; એનો અર્થ છે — જગત સ્વતંત્ર નથી, એ બ્રહ્મની જ છબી છે.

પોરબંદર બાપુની ભૂમિમાં ૨૦૨૨થી જર્જરિત મોતના મુખમાં ચાલતી બિરલા પ્રાથમિક શાળા:તંત્ર ક્યારે જાગશે?



કુલ જર્જરિત શાળાઓ ૧૭ હતી. આ યાદી મુજબ તેમાંથી લગભગ આ બિરલા શાળા એક જ શાળાનું બાંધકામ ની શરૂઆત પણ નથી થઈ. બાકી અમારી પાછળ ની રજૂઆત વાળા ની નવી શાળા બની પણ ગઈ છે. આ વૈકલ્પિક વ્યવસ્થા જે શાળા માં કરવામાં આવી હતી તે બાળકોને ૩ કિમી દૂર છે. અને ત્યાં પાણી શૌચાલય કે એમડીએમ કિચન ની વ્યવસ્થા જ નથી. તે પણ જર્જરિત હાલત જેવી જ છે. ઈન્દિરાનગર વિસ્તાર માં બાળકો રહે છે. ત્યાં આઝાદી મળી પણ એક પણ સરકારી પ્રાથમિક શાળા આ વિસ્તારને મળેલ નથી. વૈકલ્પિક વ્યવસ્થા છેલ્લા ૪ વર્ષથી આપી તો શું આ વિસ્તાર માં શાળા નથી બનવાની? ૫ વર્ષથી અમારી કચેરીએ દરકાર નથી કરી કે કઈ હાલતમાં આ સ્કૂલ ચાલે છે? શાળાના બાળકો ક્યાક રહેતા હોય અને તેને ટ્રાન્સફર બીજે કરો. તો તે તેમને આવી શું જરૂર છે? તે જ લોકો નામ કઢાવી બીજી શાળામાં ન જાય? જે વિસ્તારમાં શાળા ની વ્યવસ્થા કરી છે તે વિસ્તાર ના આ બાળકો નથી. અહીં કોઈ બાળક ન હતું એટલે તો શાળા બંધ કરી. જો વાલીઓ ને તે શાળા અનુકૂળ હોત તો પહેલાથી ત્યાં જ નામ લખાવી દીધા હોત ને. શા માટે ૫ વર્ષથી કચેરી ના ધક્કા ખાય છે? પોતાની રોજ રોટી પાકી બંધે બિચારા હેરાન થાય છે. પણ ભગતસિંહ ની જેમ આ બહેરી કચેરીને જગાડવા કે ક કરવું પડશે. મોટી દુર્ઘટના ની સરકાર રાહ જોઈ રહી છે. સવાલ ફક્ત એ જ કે આ બધી શાળા માટે ગ્રાન્ટ મંજૂર થાય છે. અમારી શાળાની જમીન ૮ મહિનાથી મંજૂર થઈ ગઈ છતાં કેમ હજુ કોઈ ટેન્ડર જ પાસ નથી થયું? આમાં હતી તે બધી શાળામાં બાંધકામ પૂર્ણ થઈ ગયું. અમારું કેમ નહીં? આમાં એમ લખેલું છે કે જોડે આવેલ બીઆરસી ભવન ના ઓરડા નો ઉપયોગ કરવો તે ભવન પણ જર્જરિત છે. તેની કચેરી અન્ય સ્થળે ખસેડાય છે. લોક વાલી મંડળ હેયા વરાળ કહે છે કે આટલું આટલું મીડિયા માં આવ્યું તો પણ જિલ્લા શિક્ષણ અધિકારી એક વાર પણ શાળાની મુલાકાતે આવેલ નથી.

‘સ્વતંત્રતા કા મંત્ર: વંદે માતરમ’ થીમ આધારિત ટેબ્લોને પ્રાથમિક શાળામાં ‘પોપ્યુલર ચોઈસ’ શ્રેણીનો પ્રથમ ક્રમનો એવોર્ડ વિધિવત્ રીતે નવી દિલ્લી ખાતે એનાયત



૭૭મા પ્રજાસત્તાક પર્વ નિમિત્તે નવી દિલ્લીના કર્તવ્ય પથ ખાતે યોજાયેલી પરેડમાં ગુજરાતના ટેબ્લોને સતત ચોથી વખત ‘પોપ્યુલર ચોઈસ કટેગરી’માં પ્રથમ ક્રમ પ્રાપ્ત કરવા બદલ આજરોજ વિધિવત્ રીતે ટ્રોફી અને પુરસ્કાર એનાયત કરવામાં આવ્યો છે. આજરોજ નવી દિલ્લીના રાષ્ટ્રીય રંગશાળા શિબિર ખાતે યોજાયેલા પારિતોષિક વિતરણ સમારોહમાં કેન્દ્રિય રાજ્ય રક્ષામંત્રી શ્રી સંજય સેઠના હસ્તે આપવામાં આવેલી આ ટ્રોફી અને પ્રમાણપત્રનો ગુજરાત રાજ્ય વતી મુખ્યમંત્રીશ્રીના અગ્ર સચિવ ડૉ. વિકાંત પાંડે અને માહિતી કમિશનર શ્રી કિશોર બચાણીએ સ્વીકાર કર્યો હતો.

આ સાથે જ ટેબ્લો નિર્માણની પ્રક્રિયા સમયે રાષ્ટ્રીય રંગશાળા ખાતે યોજાયેલી વિવિધ રાજ્યોના કલાકારો દ્વારા સાંસ્કૃતિક નૃત્યોની સ્પર્ધામાં ગુજરાતના નૃત્યને પ્રોત્સાહક ઈનામ પ્રાપ્ત થયું હતું. અગ્રે ઉલ્લેખનીય છે કે, ‘સ્વતંત્રતા કા મંત્ર: વંદે માતરમ’ વિષય આધારિત ચાલુ વર્ષનો ટેબ્લો ગુજરાત સરકારની માહિતી કમિશનર કચેરી દ્વારા નિર્માણ કરવામાં આવ્યો હતો.

માહિતી કમિશનર શ્રી કિશોર બચાણીના દિશાદર્શન અને અધિક માહિતી નિયામક શ્રી

અરવિંદ પટેલના માર્ગદર્શનમાં સંયુક્ત માહિતી નિયામક ડૉ. સંજય કચોટ અને ફિલ્મ પ્રોડક્શન શાખાના નાયબ માહિતી નિયામક સુશ્રી ભાવના વસાવા દ્વારા આ ટેબ્લો નિર્માણની સમગ્ર કામગીરી હાથ ધરવામાં આવી હતી. આ

પૂર્વે વર્ષ ૨૦૨૩માં પુનઃ પ્રાથમિક શાળાના મહત્તમ ઉપયોગના આહવાનને સાકાર કરવામાં ગુજરાતની પહેલરૂપે રજૂ કરવામાં આવેલા ‘કિલન ગ્રીન એનર્જીયુક્ત ગુજરાત’ ટેબ્લોને ‘પોપ્યુલર ચોઈસ’ શ્રેણીમાં એવોર્ડ સાથે સાથે ટેબ્લોની શ્રેષ્ઠતા માટેની પસંદગી સમિતિની ‘જ્યુરીઝ ચોઈસ’ શ્રેણીમાં પણ બીજો ક્રમ મેળવ્યો હતો. જ્યારે વર્ષ ૨૦૨૫માં વડાપ્રધાનશ્રી નરેન્દ્રભાઈ મોદીની પ્રેરણા અને માર્ગદર્શનમાં ગુજરાતે આધુનિક વિકાસની જે હરણફાળ ભરી છે તેની વિકાસ ગાથા અને પ્રાચીન વિરાસતની ઝાંખી દર્શાવતો ‘આનર્તપુરથી એકતાનગર સુધી - વિરાસતથી વિકાસનો અદભૂત સંગમ’ ટેબ્લો ‘પોપ્યુલર ચોઈસ એવોર્ડ’ જીત્યા બાદ સતત ચોથા વર્ષે આ શ્રેણીમાં વર્ષ ૨૦૨૬ નો આ રાષ્ટ્રીય પુરસ્કાર જીતીને ગુજરાતે ઇતિહાસ સર્જ્યો છે.

ગાંધીનગરના માઈ ભક્તો માટે ‘૫૧ શક્તિપીઠ પરિક્રમા’નો આજથી પ્રારંભ: કોર્પોરેશનના તમામ વોર્ડમાંથી ૧૫ બસો અંબાજી જવા રવાના

૫૧ શક્તિપીઠ પરિક્રમા એ આધ્યાત્મિક દ્રષ્ટિએ ખૂબ જ મહત્વ ધરાવે છે. ગાંધીનગરના નાગરિકો સુખરૂપ આ પરિક્રમા કરી શકે અને માં અંબાના આશીર્વાદ મેળવી શકે તે માટે જિલ્લા વહીવટી તંત્ર હંમેશા તત્પર છે -કલેક્ટર શ્રી મેહુલ કે. દાદાશક્તિ માં અંબાના ધામ અંબાજી ખાતે આયોજિત ‘૫૧ શક્તિપીઠ પરિક્રમા’ મહોત્સવમાં સહભાગી થવા માટે ગાંધીનગર શહેરના શ્રદ્ધાળુઓમાં ભારે ઉત્સાહ જોવા મળી રહ્યો છે. ગાંધીનગર મહાનગરપાલિકા વિસ્તારના તમામ વોર્ડના નાગરિકો આ પરિક્રમાનો લાભ લઈ શકે તે હેતુથી આજે મહાનગરપાલિકા દ્વારા કુલ ૧૫ વિશેષ બસોને

લીલી ઝંડી આપી પ્રસ્થાન કરાવવામાં આવ્યું હતું. ગાંધી ન ગ ર મહાનગરપાલિકાના તમામ વોર્ડના ભક્તોને આવરી લેતા સર્વસમાવેશક આયોજન થકી આ વ્યવસ્થા કરવામાં આવી છે. ઉલ્લેખનીય છે કે, તા. ૩૦ જાન્યુઆરીના રોજ વહેલી સવારથી જ મોટી સંખ્યામાં માઈભક્તો નિર્ધારિત સ્થળોએ એકઠા થયા હતા, જ્યાંથી ૧૫ બસોમાં તેઓ અંબાજી જવા રવાના થયા છે. ભક્તોને પરિક્રમાના સ્થળ સુધી પહોંચાડવા અને પરત લાવવા માટે જિલ્લા વહીવટી તંત્ર તથા કોર્પોરેશન દ્વારા સુવ્યવસ્થિત આયોજન કરવામાં આવ્યું છે. આ પ્રસંગ અંતર્ગત



કલેક્ટર શ્રી મેહુલ કે. દવેએ પુશી વ્યક્ત કરતા જણાવ્યું હતું

કે, ૫૧ શક્તિપીઠ પરિક્રમા એ આધ્યાત્મિક દ્રષ્ટિએ ખૂબ જ

મહત્વ ધરાવે છે. ગાંધીનગરના નાગરિકો સુખરૂપ આ પરિક્રમા

અરવલ્લી જિલ્લાના મોડાસા ખાતે પૂજ્ય મહાત્મા ગાંધીજીની પુણ્યતિથિ નિમિત્તે શ્રદ્ધાંજલી કાર્યક્રમનું આયોજન કરવામાં આવ્યું હતું. કાર્યક્રમ દરમિયાન ગાંધીજીના અહિંસા, સત્ય અને માનવતા ના વિચારોને સ્મરણ કરી તેમને ભાવભરી શ્રદ્ધાંજલી અર્પણ કરવામાં આવી હતી. આ પ્રસંગે પૂજ્ય મહાત્મા ગાંધીજી તથા ભારત રત્ન ડૉ. બાબાસાહેબ આંબેડકરની પ્રતિમાને પુષ્પાંજલી અર્પણ કરી તેમના વિચારધારાને આત્મસાત કરવાની પ્રતિબદ્ધતા વ્યક્ત કરવામાં આવી હતી.

શ્રદ્ધાંજલી કાર્યક્રમ બાદ અરવલ્લી જિલ્લા કોંગ્રેસ અનુસૂચિત જાતિ વિભાગના આગેવાનો અને કાર્યકરોની મહત્વપૂર્ણ બેઠક યોજાઈ હતી. બેઠકમાં રાજસ્થાન સરકારના પૂર્વ મંત્રી તથા ગુજરાત કોંગ્રેસ અનુસૂચિત જાતિ વિભાગના પ્રભારી શંકર યાદવે જણાવ્યું કે અનુસૂચિત જાતિ સમાજના



અધિકાર અને સન્માન માટે કોંગ્રેસ હંમેશા મજબૂતીથી લડી છે અને સંગઠનના માધ્યમથી દરેક કાર્યકરને સશક્ત બનાવવાનો સંકલ્પ વ્યક્ત કર્યો હતો. બેઠક દરમિયાન ગુજરાત કોંગ્રેસ અનુસૂચિત જાતિ વિભાગના પ્રમુખ હિતેન્દ્રભાઈ પીઠડીયા દ્વારા વિભાગના નવા હોદ્દદારોની નિમણૂક કરવામાં આવી હતી અને તેમણે જણાવ્યું કે નવા હોદ્દદારોની નિમણૂક દ્વારા અનુસૂચિત જાતિ

વિભાગને તળિયા સુધી મજબૂત બનાવી સમાજના દરેક પ્રશ્નને સંગઠિત રીતે ઉકેલવાનો ઉદ્દેશ છે. બેઠક દરમિયાન સામાજિક ન્યાય, સમાનતા અને બંધારણીય મૂલ્યોને આગળ વધારવા કોંગ્રેસ પક્ષની પ્રતિબદ્ધતા પુનઃદ્રઢ કરવામાં આવી. જિલ્લા કોંગ્રેસ પ્રમુખ અરૂણભાઈ પટેલે જણાવ્યું કે આગામી સમયમાં સંગઠનને વધુ સક્રિય બનાવી સમાજના અંતિમ વ્યક્તિ સુધી કોંગ્રેસની વિચારધારા

પહોંચાડવાનો સંકલ્પ વ્યક્ત કરવામાં આવ્યો છે. આ કાર્યક્રમમાં પૂર્વ ધારાસભ્ય શ્રાજેન્દ્રસિંહ ઠાકોર, જિલ્લા અનુસૂચિત જાતિ વિભાગના ચેરમેન દશરથભાઈ વણકર, જિલ્લા કોંગ્રેસના આગેવાનો, અનુસૂચિત જાતિ વિભાગના હોદ્દદારો, કાર્યકરો તથા મોટી સંખ્યામાં કોંગ્રેસ પરિવારના સભ્યો ઉપસ્થિત રહ્યા હતા.